

اسلامی شریعت کی معقولیت و سدا بہاری

نوٹ: یہ خطبہ صدارت مولانا محمد شہاب الدین ندوی نے اسلامک لاء کونسل کے پہلے کنونشن منعقدہ یکوری میں بتاریخ ۲۸ نومبر ۱۹۹۲ء کو پیش کیا۔ یہ کونسل علماء و وکلاء اور صحافی و دانشور حضرات پر مشتمل ہے جو ہندوستان میں تحفظ شریعت نیز اسلامی قانون کی معقولیت و برتری ثابت کرنے اور برادران وطن کے شکوک و شبہات بذریعہ لٹریچر دور کرنے کی غرض سے قائم ہوئی ہے۔

اللہ تعالیٰ نے اس عالم آب و گل میں دو قسم کے قوانین جاری کیے ہیں۔ ایک مادی و طبیعی اور دوسرے شرعی و اخلاقی۔ قسم اول کا دائرہ تمام مادی اشیاء کا احاطہ کیے ہوئے ہے۔ چنانچہ یہ زمین و آسمان، چاند سورج، ستارے اور نباتات و جمادات سب کے سب لگے۔ بندھے قانون کے پابند ہیں۔ اسی طرح خلاق عالم نے نوع انسانی کے لیے ایک شرعی و اخلاقی ضابطہ بھی تجویز کیا ہے جو حضرت آدم علیہ السلام کے دور سے برابر جاری ہے۔ چنانچہ اللہ تعالیٰ نے انسان کو پیدا کر کے اسے آزاد و بے سہارا نہیں چھوڑ دیا بلکہ اسے چند اخلاقی اصول و ضوابط کا پابند بھی بنایا ہے تاکہ معاشرہ کسی قسم کے انتشار یا بد نظمی کا شکار نہ ہو جائے۔

نوع انسانی کو شرعی و اخلاقی اصول و ضوابط انبیائے کرام کی معرفت ملنے رہے ہیں، جنہوں نے اقوام عالم کو ربانی شریعت کا پابند بنانے کی کوشش کی ہے تاکہ فطرت و شریعت میں ہم آہنگی پیدا ہو سکے۔ مگر آج سابقہ انبیائے کرام کی اصل تعلیمات محفوظ نہ رہ سکیں، بلکہ ان میں رد و بدل ہو گیا ہے۔ اس کے برعکس اسلامی تعلیمات چونکہ زمانے کے انقلابات سے متاثر ہوئے بغیر محفوظ ہیں اس لیے وہ اپنی اصل شکل میں موجود ہونے کے باعث قابل اتباع ہیں۔ مگر اس موقع پر یہ غلط فہمی نہ رہے کہ اسلامی قانون کوئی جامد شے ہے، بلکہ وہ ایک متحرک اور لچکدار ضابطہ ہے جو عصری تقاضوں کے ساتھ ساتھ چل سکتا ہے۔ چنانچہ اجتہاد کے ذریعہ ہر دور کے تقاضوں کے پیش نظر نئے نئے مسائل کا حل مصادر شریعت کی روشنی میں نکالا جاسکتا ہے۔ اور یہ کام علمائے مجتہدین کا ہے۔ اس اعتبار سے اسلامی شریعت ایک مکمل اور دائمی شریعت ہے۔ جو منزل من اللہ ہونے کے باعث ہر دور

کے تقاضوں کے مطابق انسان کی صحیح رہنمائی کر سکتی ہے۔ لہذا یہ کبھی فرسودہ یا آؤٹ آف ڈیٹ نہیں ہو سکتی۔ اسلامی شریعت پر اس قسم کا الزام لگانا محض ناواقفیت یا سیاسی ذہن کی پیداوار ہے۔

اصل میں غیر مسلم حضرات کو غلط فہمی اس بنا پر ہے چونکہ انسان اسلامی قانون ناقابل تبدیل کیوں؟ کے بنائے ہوئے قوانین میں مسلسل ارتقاء ہو رہا ہے اس لیے

وہ سمجھتے ہیں کہ اسلام قانون میں بھی ارتقاء یا ترمیم و اضافہ ہونا چاہیے۔ مگر اسلامی قانون اور انسانی قانون میں ایک بنیادی و اساسی فرق یہ ہے کہ انسانی قانون ایک محدود نقطہ نظر کی پیداوار ہونے کی بنا پر ہمیشہ محدود اور ناکافی رہتا ہے۔ کیونکہ انسانی عقل و حواس محدود ہیں جو صرف تجربات و مشاہدات ہی کی روشنی میں آگے بڑھ سکتے ہیں۔ لہذا جو قانون اپنی اصل وضع کے اعتبار سے محض تجربات و مشاہدات کا پابند ہو وہ ظاہر ہے کہ وقتی و عارضی احوال و کوائف ہی کا ساتھ دے سکتا ہے، مستقبل کے احوال کا احاطہ نہیں کر سکتا۔ کیونکہ انسان کی نظر خواہ وہ کتنی ہی تیز کیوں نہ ہو، مستقبل کے احوال میں جھانکنے سے قاصر ہے۔ یہی وجہ ہے کہ انسان کے بنائے ہوئے قوانین ہمیشہ بدلتے رہتے ہیں۔ اس کے برعکس رب العالمین کا علم چونکہ لامحدود ہے جو ماضی، حال اور مستقبل کے تمام احوال کا احاطہ کیے ہوئے ہے، اس لیے وہ ناقابل تغیر ہے۔ حقیقت یہ ہے کہ جس طرح عالم طبیعی میں خلاق فطرت کے جاری کردہ مادی قوانین ناقابل تغیر ہیں بالکل اسی طرح عالم شرعی میں اُس کے نافذ کردہ اخلاقی اصول و ضوابط بھی ناقابل تبدیل ہیں۔ انسانی قانون چونکہ تجربات کی روشنی میں ”معلوم“ سے ”نامعلوم“ تک طرف آگے بڑھ رہا ہے اس لیے اس میں برابر ارتقاء ہو رہا ہے۔ اس کے برعکس رب العالمین کا قانون بغیر کسی ارتقاء کے یکجا رکھی طور پر نازل شدہ ہے اس لیے اس میں ارتقاء کا سوال ہی پیدا نہیں ہوتا، جو اپنی جامعیت و کاملیت کے اعتبار سے بھی ایک معجزہ ہے۔

اسلامی قانون کے کامل اور ناقابل تغیر ہونے کی ایک دوسری ہمت بڑی اور تاریخی دلیل یہ بھی ہے کہ وہ مسلمانوں کے تیرہ سو سالہ دور حکومت میں دوسری قوموں کے قوانین سے اخذ و استفادہ کے بغیر اہل اسلام کے معاشرتی، تمدنی اور سیاسی معاملات میں پوری طرح کفایت کرتا رہا ہے جو اُس کا ایک ناقابل تردید کارنامہ ہے۔ جب کہ دوسری قوموں کا حال ایسا نہیں ہے۔ بلکہ دیگر اقوام نے اپنے عالمی و تمدنی قوانین کی عدم کفایت کے باعث رومن لا اور خود اسلامی قانون سے اخذ و استفادہ پر خود کو مجبور پایا ہے۔ خاص کر عیسائی مذہب والے ایسا کرنے پر مجبور ہو رہے ہیں۔ کیونکہ عہد نامہ جدید (NEW TESTAMENT) میں عالمی قوانین نہ ہونے کے برابر ہیں۔

اصل بات یہ ہے کہ سابقہ انبیائے کرام کی شریعتیں چونکہ ناکافی ہونے کے ساتھ ساتھ وقتی و عارضی

تیں اس لیے انہیں ثبات و دوام حاصل نہ ہو سکا۔ جب کہ اس کے برعکس اسلامی شریعت ایک کامل و دائمی شریعت ہے جو ہر قسم کے تغیرات و تحریفات سے محفوظ ہے اس لیے اس میں کسی قسم کی تبدیلی یا ترمیم یا اضافہ نہیں ہو سکتا۔ ہاں البتہ عصری تقاضوں کے پیش نظر بذریعہ اجتہاد نئے نئے مسائل کا حل ضرور نکالا جا سکتا ہے اور اس کے ٹوک پلک درست کیے جا سکتے ہیں۔ اس اعتبار سے اسلامی قانون کبھی فرسودہ یا جامد نہیں ہو سکتا بلکہ وہ ہمیشہ نمودار اور تازہ دم نظر آئے گا، جس میں حرکت اور بیداری کے عناصر اپنے روز اول ہی میں ودیعت کیے جا چکے ہیں۔

اس موقع پر یہ حقیقت بھی پیش نظر رہنی چاہئے کہ جدید وضعی قوانین کے بعض وہ اصول کلیات جن پر عصر جدید کو بڑا تازہ ہے، مثلاً نظریہ مساوات، نظریہ عدل، انسانیت نوازی اور اظہار رائے کی آزادی وغیرہ تو یہ سب کے سب اصول و مبادی اسلامی شریعت ہی سے ماخوذ ہیں جن کا تذکرہ قرآن مجید میں تفصیل کے ساتھ موجود ہے۔ غرض اسلامی شریعت کا مزاج اور اس کا پیمانہ دیگر قوانین سے یکسر مختلف ہے۔ وہ پہلے ہی دن ایک کامل تر، برابر تر اور دائمی شکل میں نازل ہوئی ہے، جس پر کھنگلی کی پرحیائیاں کبھی نہیں پڑ سکتیں۔ اور وہ چودہ سو سال سے اب تک نہ جانے کتنے فلسفوں، نظریوں اور تحریکوں کا پامردی کے ساتھ مقابلہ کر چکی ہے۔ مگر اس کے باوجود وہ اب تک تازہ دم اور ہشاش و بشاش نظر آ رہی ہے۔ یہ اس بات کا ناقابل تردید ثبوت ہے کہ وہ من جانب اللہ ہے۔ ورنہ اگر وہ کسی انسان کا بنایا ہوا قانون ہوتا تو وہ کبھی کا آؤٹ آف ڈیٹ ہو چکا ہوتا۔ لہذا اسلامی شریعت اپنے اس مخصوص مزاج و ماہیت کی بنا پر کسی بھی قسم کے رد و بدل کو قبول نہیں کر سکتی اس تفصیل سے بخوبی ظاہر ہو گیا کہ اسلامی قانون اپنے مخصوص مزاج و ماہیت کے اعتبار سے نہ صرف دنیا

اسلامی شریعت ایک ترقی یافتہ قانون

کے تمام قوانین سے مختلف ہے

بلکہ وہ اپنی نو پذیری اور لچک کے اعتبار سے بھی ایک برتر اور اعلیٰ درجے کا قانون ہے۔ نیز وہ اتنا جامع اور مانع ہے کہ اس کی نظیر دنیا کے قوانین میں سرے سے موجود نہیں ہے۔ اور اس حیرت انگیز قانون کے اصول و مبادی بالکل مرتب شدہ ہیں، جن کو اصطلاح میں ”اصول فقہ“ کہا جاتا ہے۔ واقعہ یہ ہے کہ اسلامی شریعت نے قیاس و اجتہاد کو ایک مستقل سرچشمہ قانون تسلیم کر کے اسے حیات جاودانی عطا کر دی ہے۔ اور اس بنا پر یہ خدائی قانون کبھی فرسودہ نہیں ہو سکتا۔ اب یہ فریضہ علمائے مجتہدین پر عائد ہوتا ہے کہ وہ اجتہاد کے ذریعہ نئے مسائل کا حل تلاش کر کے عصر جدید کے چیلنج کا مقابلہ کریں۔

اسلامی قانون کو بدلنے کا کسی کو اختیار نہیں | مگر اس سلسلے میں یہ حقیقت واضح رہنی چاہیے کہ اجتہاد

صرف نئے مسائل ہی میں ہو سکتا ہے، جن کے بارے میں قرآن اور حدیث خاموش ہوں۔ لیکن اجتہاد اس کا نام نہیں ہے کہ قرآن یا حدیث کے صریح احکام کو بدل دیا جائے۔ بلکہ منصوص احکام کی روشنی میں نئے مسائل کا حل نکالا جاسکتا ہے۔ لہذا موجودہ دور میں بعض نئے دعویداروں یا فقہان خود ساختہ کا یہ مطالبہ کہ ”اجتہاد“ کے نام پر قرآن و حدیث کے نصوص کو بھی بدل دیا جائے نہایت درجہ گمراہ کن اور شراکینہ ہے۔ اور ایسے لوگ اجتہاد کی ایجد سے بھی واقف نہیں ہیں ہاں البتہ تزییم و اضافہ کا تعلق غیر منصوص مسائل سے ہے جو زیادہ تر ”عرف و عادات“ سے متعلق ہیں۔ خود فقہ اسلامی سے عرف و عادات کا بھی اعتبار کیا ہے۔

اسلامی شریعت کا اصل واضح و شارع صرف باری تعالیٰ ہے، جس میں رو دو بدل کا کسی بڑے سے بڑے عالم و مجتہد کو بھی کوئی اختیار نہیں ہے۔ خود رسول اکرم صلی اللہ علیہ وسلم کو بھی اس قسم کا اختیار نہیں تھا۔ جیسا کہ ارشاد باری ہے۔

قُلْ مَا يَكُونُ لِي اَنْ اُبَدِّلَ لَهُ مِنْ تَلْقَائِي نَفْسِي ۚ اِنْ اَتَّبِعَ اِلَّا مَا يَوْحِي اِلَيَّ ۚ

راے محمدؐ تو کہہ دے کہ یہ میرا کام نہیں ہے کہ میں اسے اپنی طرف سے بدل دوں۔ میں تو صرف

اسی بات کی پیروی کرتا ہوں جو میرے پاس بطور وحی بھیجی جاتی ہے۔ (رونس ۱۵)

ثُمَّ جَعَلْنَاكَ عَلَىٰ شَرِيحَةٍ مِّنَ الْاَوْفَانِ تَبِعْهَا وَلَا تَتَّبِعْ اَهْوَاءَ الَّذِينَ لَا يَعْلَمُونَ -

پھر ہم نے آپ کو ایسی شریعت پر ایسا وہ کر دیا ہے جو رہا ہے، حکم سے ہے۔ تو آپ اس

شریعت کی پیروی کیجئے اور ان لوگوں کی خواہشات پر مت چلئے جو صحیح علم نہیں رکھتے۔ (طاشیہ ۱۸)

اِنَّ لَهُ الْخَلْقُ وَالْاَمْرُ ۗ ہاں دیکھو پیدا کرنا اور حکم چلانا اسی کا کام ہے۔ (اعراف ۵۴)

خلاصہ یہ کہ خدائے ذوالجلال کی حلال کردہ چیزوں کو کوئی بھی حرام نہیں کر سکتا اور نہ اس کی حرام کردہ اشیاء کو کوئی محض اپنی صوابدید سے حلال کر سکتا ہے، خواہ وہ کتنا ہی بڑا عالم و مجتہد کیوں نہ ہو۔ اللہ رب العزت نے اسلامی شریعت کو ہر طرح سے مکمل کر دیا ہے، جسے ترک کر کے کسی دوسری شریعت کو اختیار کرنا اس کے نزدیک محصیت و نافرمانی ہے۔ جیسا کہ ارشاد باری ہے۔

اَلْيَوْمَ اَكْمَلْتُ لَكُمْ دِيْنَكُمْ وَ اَتْمَمْتُ عَلَيْكُمْ نِعْمَتِي وَ رَضِيْتُ لَكُمْ الْاِسْلَامَ دِيْنًا -

آج میں نے تمہارے لیے تمہارے دین کو مکمل کر دیا ہے اور تم پر اپنی نعمت پوری کر دی اور

اسلام کو بطور ایک دین کے پسند کیا ہے۔ (مائدہ ۳)

إِنَّ الْحُكْمَ إِلَّا لِلَّهِ ط أَمَرَ لَا تَعْبُدُوا إِلَّا آيَاهُ ط ذَلِكَ الدِّينُ الْقَيِّمُ -
حکم کرنا صرف اللہ کا کام ہے۔ اس نے تاکید کی ہے کہ تم صرف اسی کی بندگی کرو۔ یہی سیدھا

طریقہ ہے۔ (یوسف ۴۰)

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ

یقیناً ہم نے ہر امت میں ایک رسول کے ذریعہ یہی پیغام بھیجا تھا کہ (صرف) اللہ کی بندگی کرو اور طاغوت (غیر خدائی نظام) سے بچو۔

اس موقع پر یہ امر بھی ملحوظ رہنا چاہیے کہ اسلامی شریعت دیگر

اسلامی شریعت کی معقولیت

تمام شرائع کی بہ نسبت حد درجہ معقول و متوازن ہے۔ اور قرآن

میں دنیا کا وہ پہلا اور واحد صحیفہ ہے جو نظام فطرت کے ساتھ ساتھ نظام شریعت میں بھی غور و خوض کرنے اور ان میں ودیعت شدہ حکمتیں اور مصلحتیں تلاش کرنے پر زور دیتے ہوئے باپ دادا کی اندھی تقلید کرنے کی سخت مذمت کرتا ہے۔ کیوں کہ اندھی تقلید آزادانہ غور و فکر کی راہ میں سب سے بڑی رکاوٹ ہے۔ چنانچہ ایسے جاہد قسم کے لوگوں کو قرآن مجید میں بہرے اور گونگے قرار دیا گیا ہے جو عقل و دانش سے کام نہ لیتے ہوں۔

إِنَّ شَرَّ الدِّينِ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ

اللہ کے نزدیک بدترین خلائق وہی لوگ ہیں جو بہرے اور گونگے ہیں، جو کچھ بھی نہیں سمجھتے (انفال ۲۲)

اس اعتبار سے اسلام حد درجہ عقلی اور عقلیت پسند (RATIONALIST) مذہب ہے اور اس

پر بے عقلی و وجود پسندی یا دیتانوسیت کا الزام لگایا نہیں جاسکتا۔ چنانچہ قرآن حکیم نے جس طرح مظاہر کائنات

یا تخلیقات الہیہ میں غور و خوض کی دعوت دی ہے بالکل اسی طرح احکام الہی یا قوانین شریعت میں غور و فکر کر کے

ان میں موجود شدہ عقلی مصالح و علل دریافت کرنے پر اہل دانش کو ابھارا ہے۔ چنانچہ مظاہر کائنات میں غور و

فکر کی ایک مثال ملاحظہ ہو۔

إِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ اللَّهُ فِي السَّمَوَاتِ وَالْأَرْضِ لَآيَاتٍ لِّقَوْمٍ

يَتَّقُونَ : دن اور رات کے ادل بدل اور ان (تمام) چیزوں میں جن کو اللہ آسانی و اجرام اور

زمین میں پیدا کر رکھا ہے ڈرنے والوں کے لیے یقیناً اللہ تعالیٰ کی قدرت و ربوبیت کی نشانیوں

موجود ہیں۔ (یونس ۶)

اور شرعی احکام میں غور و فکر کی ایک مثال اس طرح بیان کی گئی ہے۔

كَذٰلِكَ يُبَيِّنُ اللّٰهُ لَكُمْ اٰيٰتِهِ لَعَلَّكُمْ تَتَفَكَّرُوْنَ -

اللہ تمہارے لیے اسی طرح احکام کھول کھول کر بیان کرتا ہے تاکہ تم غور و فکر کرو۔ (بقرہ ۲۱۹)

قرآن مجید میں اس قسم کی بے شمار آیات موجود ہیں جن کے ذریعہ اہل دانش کو تفکر و تدبیر اور تحقیق و جستجو پر ابھارا گیا ہے۔ جب کہ دوسرے مذاہب میں آزادانہ غور و فکر اور عقل و دانش پر بندشیں لگائی گئی ہیں۔ ظاہر ہے کہ یہ دعوتِ فکر وہی ہستی دے سکتی ہے جس کا علم تمام ادوار اور تمام احوال و کوائف پر محیط ہو اور جس کے قانون میں کسی قسم کا نقص یا عیب موجود نہ ہو۔ بالفاظ دیگر جس قانون کو مستقبل کے علمی نظریات یا فلسفیانہ تھیٹیوں سے متزلزل ہو جانے کا کوئی خدشہ نہ ہو۔ چنانچہ خدائی احکام و اوامرِ حکم علمی بنیادوں پر قائم ہیں جن کو علمی نظریات اور لادینی تحریکیں کبھی زیر و زبر نہیں کر سکتیں۔ جیسا کہ ارشاد باری تعالیٰ ہے -

الرِّقْفَ كَتَبْنَا اَحْكَمَ اَيْتِهٖ ثُمَّ فَضَّلْنَا مِّنْ لَّدُنْ حَكِيْمًا خَبِيْرًا

یہ ایسی کتاب ہے جس کی آیتیں (علمی اعتبار سے) مضبوط و مستحکم کی گئی ہیں۔ پھر ایک حکمت والے اور (خدائے) باخبر کی جانب سے ان کی تفصیل کی گئی ہے۔ (ہود ۱)

وَتَمَّتْ كَلِمَاتُ رَبِّكَ صِدْقًا وَّعَدْلًا لَا تَلْمِزُ لَكَ لِكَلِمٰتِهٖ :

تیرے رب کی بات پوری ہوئی، کیا بہ لحاظ سچائی اور کیا بہ لحاظ اعتدال (چنانچہ) اس کی باتوں کو کوئی بدل نہیں سکتا۔ (انعام ۱۱۵)

غرض خدائی قانون کے یہ دو بنیادی اوصاف ہیں جو ہر دور میں پورے ہوتے رہتے ہیں۔ ایک سچائی اور دوسرے اعتدال و میانہ روی۔ بالفاظ دیگر خدائی قانون ہر دور کے علمی معیار پر پورا اور کھرا اترتا رہے گا اور منطقی صحیح کی رُوسے وہ متوازن اور بے عیب رہے گا۔ یہاں پر سیاسی ہلڑ بازی سے کوئی بھٹ نہیں ہے بلکہ اگر بحث ہے تو علمی سنجیدگی اور متانت سے ہے۔

آپ خدائی قوانین میں جتنا بھی غور کیجیے اس کی خوبیاں اور اس

متمدن قوانین اور اسلامی قانون کے ماس نکھلتے چلے جاتے ہیں اور وہ ہر دور میں ایک معقول

و متوازن قانون نظر آتا ہے جو خدائی علم و حکمت کا منظر ہے۔ یہی وجہ ہے کہ اقوام عالم چاروں ناچار اس کو قبول کرنے پر مائل نظر آ رہی ہیں۔ جیسا کہ متمدن دنیا کے موجودہ رجحان سے پتہ چلتا ہے۔ چنانچہ طلاق اور تعدد ازواج ہی کے مسائل کو لے لیجئے تو نظر آئے گا کہ آج دنیا کی قومیں سب سے زیادہ اسلام کے ان ہی دو قوانین کو برا بھلا کہتی ہیں اور انہیں حقوق نسواں کے خلاف قرار دیتی ہیں۔ مگر عملاً دیکھا جائے تو دکھائی دے گا کہ وہ اسلام کے انہی دو قوانین کی طرف بے تماشہ بڑھتی بھی چلی جا رہی ہیں۔ چنانچہ ۱۹۵۵ء کے ہندو کوڈ (بقیہ صفحہ نمبر ۵۹ پر)